

بِسْمِ اللّٰهِ الرَّحْمٰنِ الرَّحِیْمِ

بشپړه لمونځ



ليکوال :- زاهد الله توحيديار "ابراهيم زى" اندر

Email: [zahidebrhemzai@gmail.com](mailto:zahidebrhemzai@gmail.com)

کال ه لمريز : ۱۳۹۵/۹/۱۵



## سريره

لمونځ د اسلام دوهم رکن دی چې له لارې يې د بنده او معبود ترمنځ اړيکه ټينگيږي او د يوه رښتيني مسلمان د پيژندنې له نښانو يوه نښه گڼل کيږي او ډېر ستر حکمتونه لري.

لمونځ په رسول الله صلى الله عليه وسلم او مسلمانانو د نبوت په لسم کال د معراج په شپه د عرش له پاسه د الله تعالى او د هغه د رسول ترمنځ د مخامخ خبرو له لارې فرض شوی .

الله تعالى په گڼو مبارکو ايتونو کې مسلمانانو ته د لمانځه امر کوي لکه څرنگه چې الله تعالى فرمايي

(( وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاٰكِعِيْنَ )) سورة البقرة (43)

ژباړه : او لمونځ ترسره کوئ ، زکات ورکوئ او له رکوع کوونکو سره رکوع کوئ.

همدارنگه الله تعالى په نورو گڼو ايتونو کې هم د لمانځه دکولو په اړه په مسلمانانو امر کوي.

لمونځ په اسلام کې ځانگړی او ارزښتناک ځای لري نو بايد په ښه توگه ترسره شي ددې دپاره چې لمونځ په سمه توگه ترسره کړو نوموړي دا يو وړوکی کتاب چې د لمانځه په اړه دی ستاسو درانه چوپړ ته وړاندي کړ او د امکان تر حده پوري مې کوبښن کړی دی چې په روانو او ساده جملو کې مطالب راټول کړم، هيله ده چې د لوستونکو د گټې وړ وگرځي. څرنگه چې هيڅکله انسان له غلطۍ څخه خالي نه دی نو که کومه غلطۍ

را څخه شوي وي بخښنه راته کوئ.

په پای کې زه زاهدالله ؛ ابراهيم زی؛ (اندرې) چې اوس مهال د غزني په پوهنتون کې خپلي تحصيلي زده کړي

پرمخ بيايم له الله ج څخه ډېر منندوی يم چې ماته يې په دې بوختياو کې د دې مطالبو د راټولولو او ليکولو

حوصله راکړه.

ليکوال : ستاسو دخير دُعاگانوته اړ دی.

## دپاکی پيژندنه

### داوداسه احکام

الف: هغه کارونه چې اودس پرې ماتېرې هماغه کارونه اودس لازموي : لکه دانسان له دوولاروخه دکوم شي وتل؛ قې

کول؛ خوب کول؛ اوداسې نور

### ب: داودس د فرضيت دليل

په قرانکريم کې الله تعالی مؤمنانوته خطاب کولوپه ترخ کې فرماي

يَا أَيُّهَا الَّذِينَ آمَنُوا ادْأفْتُم إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ

(المائدة(6)

يعني : اى مؤمنانوكله چې تاسې دلمانځه له پاره پورته كېرئ نو بايد چې خپل مخونه ، اولاسونه ترڅنگلوپورې ووينځئ ، په

سرونوباندې لاسونه راتيروى ، اوپنې تريپيوپورې ووينځئ

### داوداسه فرضونه

داوداسه څلورفرضونه دي

(۱) يوځل دټول مخ پريمنځل

(۲) ترڅنگلوپورې ددواړولاسونوپريمنځل

(۳) دسر دڅلورمې برخې مسح کول

(۴) تريپيوپورې دپنوپريمنځل

### داوداسه سنتونه

داوداسه (۱۳) دانې سنتونه دي چې په لاندې ډول دي

(۱) داوداسه لپاره نيت کول

(۲) دبسم الله الرحمن الرحيم ويل

(۳) ترمروندنوپورې ددواړولاسومينځل

(۴) درى واري خوله مينځل

(۵) مسواک وهل

(۶) درى واري پوزې ته اوبوچول

(۷) دپيرې خلالول

(۸) دپنواولاسودگوتوخلالول

(۹) دټول سرمسحه کول

(۱۰) دسريه اوبوسره ددواړو غورونومسحه کول

(۱۱) پير ترتيب سره اودس کول

(۱۲) اول بنى اويياچپ لورى وينځل

(۱۳) په يوه غړې پسې سمدستي بل غړى وينځل



## غسل

غسل په لغت کې ټول بدن پرېمنځلوته ويل کيزي اوداسلامي شريعت په اصطلاح کې دشریعت دښودل شوي طريقي سره سم دحکمي ناپاکۍ لري کولو اويواوځي دثواب حاصلونې په خاطر دټول بدن وينځلوته غسل ويل کيږي

### دغسل دفرصيت دليل

الله (ج) فرمايي : **وَإِنْ كُنْتُمْ جُنُبًا فَاطَّهَّرُوا وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُمْ مِنَ الْغَائِطِ أَوْ لَامَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ مِنْهُ مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ** (المائدة ٦)

يعني : که دجنابت په حال کې ياست نوپه لمبلوځان پاکړئ ، که ناروغان يامسافرياست ، ياتاسې نه کوم څوک له حاجت پوره کولونه راشي يا تاسې په ښځولاس لگولې وي ، او اوبه ونه مومي ، نوله پاکي خاورې نه کارواخلئ ، پرهغې لاسونه ووهئ ، په خپلومخونواولاسونوباندې يې راکاږئ،الله (ج) نه غواړي چې ژوند درباندي تنگ کړي، خو هغه غواړي چې تاسې سوتره کړي اوخپل نعمت پرتاسې پوره کړي ، ښايي شکر وېستونکي شئ

## دغسل احکام

### الف : دغسل فرضونه

- (١) دخولي پرېمنځل په داسې طريقي سره چې ستوني هم ورسره لوند شي
  - (٢) په پوزه کې اوبواچول
  - (٣) ټول بدن ته په داسې طريقي سره اوبه رسول چې دوېنسته په اندازه ځای هم پکې وچ پاتې نه شي
- دوېنستانوبيخونواودنوکانونلاندي ځايونوته اوبه رسول هم ضروري دي که دښځې دوېنستانوبيخونوته اوبه رسيدې دکوڅيو سپڅولوته ضرورت نشته . او که سپړودښځوپه څيرکوڅۍ پرېښي وي دهر وېنسته لمدول پرې فرض دي

### ب: دغسل سنتونه

- (١) نيت کول
- (٢) لمړی اودس کول
- (٣) دواړه لاسونه ترمړوندونوپورې مينځل
- (٤) مسواک وهل
- (٥) په ټول بدن درې وارې اوبه تيږول

## ج: دغسل ډولونه

غسل په درې ډوله وېشل کېږي ، فرض، سنت، مباح

- (۱) دلویی بې اودسې. (جنابت ، حیض ، اونفاس) څخه دپاکي په خاطرغسل کول فرض دی
- (۱) داجر او ثواب په نیت غسل کول سنت دي ، لکه دجمعي دلمانځه لپاره غسل کول، داختر و نولپاره غسل کول....
- (۳) له بدن څخه دخيړوپاکولواوپا په گرمۍ کې دبدن دپخولو لپاره غسل کول مباح دي

## تیمم

د تیمم پیژندنه

تیمم په لغت کې قصد، ارادې، او عزم ته ویل کېږي. او داسلامي فقهي په اصطلاح کې له حکمي نجاست څخه دپاکوالي په نیت

پاکي خاورې ته قصد کول دي

د حکمي نجاست پیژندنه

حکمي نجاست دنایاکي هغه حالت ته ویل کېږي چې چېتلې بې په سترگونه بنکاري

خوشریعت نجس گنېلې لکه بې اودسي ، جنابت اونفاس اوداسي نور...

د تیمم درواوالي دلیل

((فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِرُءُوسِكُمْ وَأَيْدِيكُمْ إِنَّ اللَّهَ كَانَ عَفُورًا)) النساء ۴۳

یعنې : که اوبه ونه مومي. نوله پاکي خاورې نه کارواخلی اوله هغې نه خپل مخونه اولاسونه مسح کړی ، بیشکه الله (ج) له نرمۍ.

نه کاراخیستونکې اوبخننه کوونکې دی

الف: د تیمم درواوالي صورتونه

(۱) چې داوبو پیدا کولو هیله ختمه شي یادیومیل په اندازه لرې وي

(۲) داوبوپه خوا کې دېنمن یا کوم ضرري حیوان وي

(۳) دکوهی رسی یا بوکه نه وي

(۴) که بنځه په کور کې وي له کوره په وتلواو اوبوپه راوړلو کې دهغې دغزت اوابروپه خطر کې وي

(۵) اوبووي خودڅښلولپاره ایله بس کېږي

(۶) اوبه وي خودصحت لپاره یقیناً ضرررسوي یا ورسره مرض زیاتېږي

(۷) اوبه وي خودضرورت لپاره په گران قیمت وړکول کېږي یا ورسره داخستلو وس اوتوان نه وي

(۸) داوداسه یاغسل په کولوسره دداسې لمانځه دتللوویره وي چې قضاء ونه لري لکه دجنازی لمونځ، داختر و نولمونځ

د خسوف او کسوف لمونځ

(۹) دډیرې کمزورۍ له امله اوبه نشي راوړلی یا بې له کوهی نشي راییستلې

(۱۰) که څوک په ریل، جهاز، یا بل شي کې سفرکوي او هغه روان وي نه ودرېږی ، اوبه هغو کې اوبه نه پیدا کېږي یا اودس کول

ممکن نه وي

## (ب) د تیمم فرضونه

(۱) دالله (ج) درضا له پاره له حکمي نجاست څخه دپاکيدونيت کول.

(۲) دواړه لاسونه په خاوره وهل اوپه ټول مخ يې راگرځول

(۳) بيا لاسونه په خاوره وهل دڅنگلوپه شمول يې په دواړه لاسونوراگرځول

## (ج) هغه شيان چې تیمم پرې روا يا ناروادی

په خاوره ، او هغه شيان چې دخاوري له جنس څخه دي ، لکه رانجه، چونه ، ډبره ، خښته ، سره خاوره ، مرمر، فيروزه ،

اوداسې نوروياندي تیمم کيږي

کوم شيان چې دځمکې له جنس څخه نه دي ، اويابه اورکې سوزيږي، ايره کيږي ياويلې کيږي لکه لرگي، اوسپنه ، سره زر،

سپين زر، مس، زير، شيشه ، قلعي ، جامه ، فلزات ، سکاره ، کاغذ، نيلون ، ايره ، اويلاستکي شيان تیمم پري نه کيږي . البته په

پورتنيوشيانوکه دومره گرد پروت وي چې په لاس سره معلوم شي يا دوره وکړي بياپرې تیمم روا دی.

## لمونځ

لومړی دلمانځه د فرض کېدو شرطونه

لمونځ پر هغه چا فرض دی چې لاندي شريط ولري

(۱) اسلام : پر کافر باندي نشته

(۲) عقل او هوش : پر ليووني اوبې هوشه ، دبيهوشي په حالت کې نشته

(۳) بلوغ : پر کوچنی هلک اوانجلی نشته

(۴) د بښې لپاره له حیض اونفاس څخه پاکوالي

دلمانځه ټول فرضونه (۱۴) دانې دي چې په هغوکې (۷) خارجې دي هغه خارجې يعنې داچې دلمانځه شرطونه دي او (۷) يې

دخلي دي يعنې دلمانځه ارکان

## الف: دلمانځه دصحت شرطونه

دلمانځه دصحت شرطونه هغه دي چې دصحت لپاره اړين دي که په دغو شرطونوکې يوهم نيمگرې وي لمونځ نه صحيح کيږي

چې په لاندي ډول دي

(۱) له وړې اوغټې بې اودسې څخه پاکوالي

(۲) د بدن پاکوالي

(۳) د جامې پاکوالي

(۴) دهغه ځای پاکوالي په کوم ځای چې لمونځ کيږي

(۵) دعورت پتوالي

(۶) دلمانځه وقت پيژندل

(۷) مخامخ قبلې ته دريدل

## (ب) د لمانځه ارکان

دلمانځه د ارکانو څخه هدف هغه فرضونه دي چې په لمانځه داخل دي که له دغو ارکانو څخه په يوه کې هم نقصان رامنځ ته شي

لمونځ فاسيديږي

چې دغه ارکان په لاندي ډول دي

(۱) دلمانځه لپاره نيت کول

(۲) تکبير تحریمه ده

(۳) قيام دريدل

(۴) قرائت ويل: د فرض لمونځونو په لومړنيو دوو رکعتونو کې دنفلو او سنتونو په ټولو رکعتونو کې قرائت ويل فرض دی

(۵) رکوع کول :- څرنگه الله (ج) فرمايلي دي (يا ايها الذين امنوا ارکعوا وسجدوا) (الحج ۷۶)

يعنې: ای مؤمنانورکوع اوسجده وکړئ

(۶) سجده کول

(۷) اخير قاعده

## دلمانځه واجبات

دلمانځه د واجباتو څخه مراد هغه مهم کارونه دي چې په لمانځه کې يې ادا کول اړين دي که له دغو کارونو څخه يو پاتې شي نو د

سهوې سجده لازميږي او که قصداً پرېښودل شي نو دلمانځه د فاسيدېدو سبب گرځي

اوددغه لمانځه بيا راگرځول لازميږي چې دغه واجبات په لاندي ډول دي

(۱) د فرض لمونځونو په دوو لومړنيو او دنورو لمونځونو په ټولو رکعتونو کې د فاتحې سورت ويل

(۲) د فاتحې د سورت سره د فرض لمونځونو په دوو لومړنيو رکعتونو او دنورو لمونځونو په هر رکعت کې د بل سورت يوځای کول

(۳) د بل هر سورت نه مخکې د فاتحې سورت ويل

(۴) د قرائت، رکوع، سجدو، اوارکانو ترمنځ ترتيب ساتل

(۵) قومه يعنې له رکوع څخه له راپورته کيدو ورسته سم دريدل

(۶) جلسه يعنې د دواړو سجدو ترمنځ په ارام سره کيناستل

(۷) دارکانو تعديل يعنې رکوع سجده په پوره اطمینان سره اداء کول

(۸) لومړی قاعده

(۹) په دواړو قاعدو کې يو ځل التحيات ويل

(۱۰) دامام لپاره په هغولمونځونو کې قرائت په لوړ او زوړيل چې په جهرويل کيږي لکه دسهار ماښام اوسختن لمونځونه ، او په

هغولمونځونو کې چې قرئت خفيه ويل کيږي خفيه ويل لکه دماز ديگراو ماسپښين لمونځونه

(۱۱) دالسلام عليكم ورحمة الله وبركاته په الفاظو سره لمونځ ختمول

(۱۲) دعا قنوت ويل او په وتر لمانځه کې د قنوت لپاره تکبير ويل

(۱۳) د دواړو اخترونو د لمانځه تکبيرونه



## د سهوي سجده

که دلمانځه له واجباتو څخه يوپه سهوه سره پاتې شي نو د سهوي سجده لازمېږي چې په لاندې ډول ده  
 په يوکار کې خطاکيدو ته سهوه ويل کېږي ، په لمانځه کې سهوه دامعنا لري چې له يوچاڅخه په لمانځه کې کموالی اوزياتوالی  
 وشي ، ددغې کمي اوزياتي دجبران لپاره ، په اخره قاعده کې له سلام گرځولو وروسته دوه سجده کول عبارت د سهوي له  
 سجده څخه دی

## د سهوي د سجده طريقه

- (۱) په اخره قاعده کې تر تشهد پوري التحيات ويل
- (۲) بنې لوري ته سلام گرځول
- (۳) په اطمینان سره دوه سجده کول
- (۴) له سجدو کولو وروسته التحيات لپاره کيناستل تر اخره د درود اودعا په شمول د التحيات ويل
- (۵) په اخره کې دواړو طرفو ته سلام گرځول

## د سهوي سجده په لاندې حالاتو کې لازمېږي

- (۱) څوک چې دلمانځه په يوړکن (فرضو) کې وروسته والی راوړي مثلاً قيام فرض دی يوڅوک درېم رکعت ته په پورته کيدو کې  
 له تشهد وروسته نورهم کينی اودرود شروع کړي ياپه يو رکعت کې درې سجده وکړي. سجده سهوه لازمېږي
- (۲) دلمانځه له واجباتو څخه کوم يوپه هيره سره پاتې شي مثلاً دفاتحی سورت يابل کوم سورت چې دفاتحې پسې وروسته ويل  
 کېږي هير شي يا دا چې لومړنی قاعده په هيره سره پاتې شي. سجده سهوه لازمېږي
- (۳) په واجباتو کې وروسته والی رامنځته کيدل مثلاً دفاتحې دسورت سره دبل سورت پيوست کول واجب دی څوک چې  
 دفاتحې له سورت څخه وروسته دومره ځنډ چې ودرېږي چې رکوع اوسجده پکې وشي سجده سهوه لازمېږي



## دلمانځه سنتونه

د فريضة او واجباتو ترڅنگ په لمانځه کې ځينې نور کارونه داسې دي چې رسول الله (صلى الله عليه وسلم) دلمانځه پرمهال په دوامداره توگه ترسره کړي دي که څه هم ددغو کارونو ترسره کول دلمانځه دفساد سبب نه گرځي بلکې اجراو ثواب لري ځکه چې دادرَسُول الله (صلى الله عليه وسلم) سنت دي اودسنتو ترسره کول له اجراو ثواب څخه تش نه وي دغه سنت کارونه په لاندې ډول دي

- (۱) دتکبيرتحريمه له ويلو دمخه غوږونو ته د دواړو لاسونو پورته کول
- (۲) دلاسونو د پورته کولو پرمهال گوتې خلاصې پرېښودل
- (۳) دتکبيرتحريمه څخه وروسته دنارينه و لپاره په نامه او دښځو لپاره په سينه باندې لاسونه اېښودل
- (۴) ښې لاس په چپ لاس اېښودل
- (۵) دتکبيرتحريمه ويلو پړوخت سر نه ټيټول
- (۶) دامام لپاره د تکبيرتحريمه او ارکانو تکبيرونه په لوړ او اوزويل
- (۷) سبحانک اللهم ويل
- (۸) اغوذبالله ويل
- (۹) په هر رکعت کې دسورت فاتحې نه مخکې په پټه توگه بسم الله ويل
- (۱۰) دفرض لمونځونو په دريم او څلورم رکعت کې دفاتحې دسورت ويل
- (۱۱) دفاتحې دسورت په ختميدوسره "امين" ويل
- (۱۲) ثناء، اغوذبالله، اوبسم الله په توگه ويل
- (۱۳) په رکوع اوسجده کې لږترلږه درې ځله تسبيح ويل
- (۱۴) په رکوع کې سراوملايوشان برابرول
- (۱۵) په قومه کې دامام لپاره سمع الله لمن حمده اودمقتدي ربنا لک الحمد اوديوآخې لمونځ کونکې لپاره داوړه ويل
- (۱۶) سجده ته د تلو پر وخت لمړې زنگونه په ځمکه لگول بيا داوړه لاسونه بيايزه او اتندی لگول
- (۱۷) په جلسه واقاعده کې داوړه پښې په داسې شکل درول چې دگوتوسرونه يې قبلي لوري ته برابر وي اوداوړه لاسونه په زنگونو اېښودل
- (۱۸) په ورستۍ قاعده کې دالتحيات څخه وروسته درودشريف ويل
- (۱۹) له درودشريف څخه وروسته ماثوره دعاويل يعنې: "اللهم ربنا" ويل
- (۲۰) لومړی ښي لوري اوبياچپ لوري ته سلام گرځول

## دلمانځه مفسدات

دلمانځه له مفسداتوڅخه مرادهغه کارونه دي، چې لمونځ فاسدوي اوباطل يې گرځوي چې په لاندې ډول بيانېږي

- (۱) په لمانځه کې خبرې کول
- (۲) دلمانځه په حالت کې قران کریم ته په کتلوسره تلاوت کول
- (۳) دلمانځه له شرنطوڅخه که کوم شرط پاتې کيدل
- (۴) دلمانځه له ارکانوڅخه دکوم رکن پاتې کيدل ، لکه رکوع ، قيام اوداسي نور....
- (۵) دلمانځه له واجباتوڅخه کوم يو واجب په قصدسره پرېښودل
- (۶) بې له عذره مری- صافول ، اوقصداتوڅخه کيدل
- (۷) دتکليف ، غم ، ياکوم مصيبت له امله ژړاکول ، که دغه ژړادالله (جل جلاله) وېږي وي پروانه کوي
- (۸) قصدایاپه هيره په لمانځه کې خوراک څښاک کول
- (۹) په لمانځه کې قدمونه اخیستل یویادوه قدمه دارتيا په اساس اخیستل پروانه لري
- (۱۰) عمل کثیرکول ، يعنې په لمانځه داسي کارکول چې لیدونکی داسې گومان وکړي چې داشخص لمونځ نه کوي
- (۱۱) دقران پاک په تلاوت کې داسي ستره غلطی کول چې په معنا کې يې تغیراشي
- (۱۲) په لمانځه کې په فقههه خنداکول
- (۱۳) له دیوال یاکاغذڅخه دلیکلې شوي شي په ژبه ویل
- (۱۴) بغیرله امام نه بل چاته فتحه ورکول ، ددواړولمونځ کونکولمونځ فاسدوي
- (۱۵) له موقع نه وروسته امام ته فتحه ورکول ، چې هغه بل ایت ته تللی وي که امام فتحه وانخلي دمقتدي لمونځ فاسدیږي اوکه فتح وانخلي دامام لمونځ فاسدیږي ، نومقتدي ته په کارده چې په دغسي حالت کې دفتحي په ورکول عجله ونه کړي ، اوامام ته په کارده چې مقتديان فتحي ورکولوته اړنه کړي اوسمدستي رکوع ته لارشي
- (۱۶) بنځه له سړي سره ترڅنگ برابره ودرېدل ، په دې شرط چې دومره ځنډ ودرېږي چې رکوع یاسجده پکې کېږي خوکه داسي کومه کوچنۍ نجنلۍ ودرېږي چې نفساني میلان ورته نه کېږي یاداچې ددواړوترمنځ پرده وي نولمونځ نه فاسدیږي

## دلمانځه مڪروهات

دلمانځه مڪرهاتوڅخه مرادهغه ڪارونه دي چي لمونځ خوورسره نه فاسديري البته مڪروه ڪيري ، ڄان ساتل ورڅخه په ڪاردي دغه مڪروهات په لاندي ډول دي

(۱) په سرباندي په داسي توگه څادريابل شي اچول چي دواړه لوري يي په اوربانددي راڅپري

(۲) ڪميس يا ڪورتي. په داسي توگه پرڄان اچول چي دواړه لستوني يي څپري

(۳) جامي ځانته راٿولول اوله دوروساتل

(۴) دسجدي له ځاي څخه بي ضرورته دډبرولري ڪول يايوشي پو ڪول

(۵) له داسي جامي سره لمونځ ڪول چي په اسلامي ٽولنه ڪي يي خلگ نه خوبوي

(۶) دتسويادڪومتيازوته دضرورت په حالت ڪي لمونځ ڪول

(۷) دسړيولپاره دغوٽه ڪري شويو وينستانوسره لمونځ ڪول

(۸) دگوتوڅخه ٽقونه ويستل يادلانسونينجي يوپه بل ڪي ور ڪول

(۹) دسترگوپه ڪونجنو ڪي يوخوابل خواڪتل

(۱۰) په سجده ڪي څنگلي پرستل

(۱۱) داسي انسان لوري لمونځ ڪول چي منماخ ناست وي كه شاپي اړولي وي پروانه لري

(۱۲) دداسي جاموسره لمونځ ڪول چي دساه لرونكي شي عڪس ورباندي وي ياپه داسي مصلي لمونځ ڪول چي دسجدي

ڪولوپه ځاي دساه لرونكي شي تصويروي ، په داسي ځاي ڪي لمونځ ڪول چي دسردياسه بني ياچپ لوري ته دساه لرونكي شي عڪس وي

(۱۳) چي په لومري صف ڪي ځاي وي سره له دي هم وروسته

صف ڪي يواځي ودريدل

(۱۴) په لاس ياسر دسلام ڄواب ور ڪول

(۱۵) په پتوسترگولمونځ ڪول . بغيرله عذره

(۱۶) يواځي په تندي يايواځي په يزه سجده ڪول

(۱۷) په خولي ياپٽي ڪي ياپه ول سجده ڪول

(۱۸) بي له عذره په لمانځه ڪي پلتي وهل

(۱۹) بي له اړتيا په لورځاي دامام يامقتديانو ودريدل

(۲۰) ركوع ته دنسخته ڪيدوپه حالت ڪي قرات پوره ڪول

(۲۱) دلمانځه له سنتوڅخه كوم سنت پرېبنودل

(۲۲) دسجدي په حالت ڪي دواړه پيني له ځمڪي نه پورته ڪول

(۲۳) په فرض لمونځو ڪي دقران پاك دترتيب خلاف قرات ڪول

مثلا. په لمري ركعت ڪي قل هوالله احد. اوپه دويم ركعت ڪي (تبت) وويل شي.

(۲۴) په لمانځه ڪي په گوتوسره دسورتونو

ياتسبحاتوشمير ڪول

(۲۵) په خوله ڪي ديوشي اچول چي

دقرات مانع نه وي



# جهالتي:

زه دغه وړوکی کتاب خپل قدرمن پلار جان

ته جهالی کووم خکه د ژوند په ټولو چارو کې

له ماسره ډیري هلي خلی ترسره کړي.

**Get More e-books from [www.ketabton.com](http://www.ketabton.com)  
Ketabton.com: The Digital Library**



**Get more e-books from [www.ketabton.com](http://www.ketabton.com)  
Ketabton.com: The Digital Library**